

# 1 Timothi

**1** <sup>1</sup>Eikhoigi kanbiba mapu Iswargi amasung eikhoigi khourangna ningjaba Khrista Jisugi yathang matung inna, Khrista Jisugi pakhonchatpa Polna khurumjari.

<sup>2</sup>Thajabagi marida achumba icha Timothida Ipa Iswardagi amasung eikhoigi Prabhu Khrista Jisudagi

Thoujal, nungsiheiba, amasung ingthaba leibisanu.

## Serannana Takpibasingdagi Cheksinhanba

<sup>3</sup>Eina Makidoniya chatpada nahakpu thoujinkhibagumna, Ephisada leibiya Tonganba wapao tambidanana. <sup>4</sup>Aduga asema warisingda amasung aroiba naidaba mihourol ayambada pukning thingindananaba kana kanagumbada yathang piyu. Maramdi asisingnadi thajabada leiriba Iswargi sillangba adu thokhanba nattaduna hennadum hangdok hangjin toubha thokhalli. <sup>5</sup>Touigumbasung yathang adugi maheidi asengba thamoidagi, aphaa achum-aran khangnaba pukningdagi amasung thajasin nadabadagi thokpa nungsibani. <sup>6</sup>Pumnamak asidagi mi kharana khanglei leithoktuna waremda onsinkhi. <sup>7</sup>Makhoina kari kari haiba, nattraga kari karigi maramda aoiba oina haiba adu khangdrabasu, makhoina wayelgi ojhasing oining-i.

<sup>8</sup>Mi amana wayel yathang adu chumna sijinnarabadi, ahabani haiba eikhoina khang-i. <sup>9</sup>Eikhoina asi khang-i, haibadi, dharmachenba migi damak wayel yathang semba natte, adubu wayel yathang indaba amasung machat naidaba, Iswar ningdaba amasung pap chenba, sendaba amasung amangba, mapa mama hatpa amasung mihatpa, <sup>10</sup>Marumbi thamba, matao tounaba, mi huranba, chinthiba, minamna wasakpa, makhoi asigidamakni. <sup>11</sup>Aduga bor pinaheiba Iswargi matik mangangi ahaba wapao eingonda sinnabiraba adugi matung inba achumba paotakta atei kari karigumbana serannahallabadi, asigi damaksu wayel yathang sembani.

## Iswargi Thoujalgi damak Thagatpa

<sup>12</sup>Eibu panggal kalhanbiba Khrista Jisu eikhoigi Prabhubu eina thagatchei, maramdi thougan tounanaba lbungona eibu pangal happire. <sup>13</sup>Mamangngeida eina lbungobu thina ngangba, ot neiba amasung ikaiba khangdaba mi oirabasu, nungsibiba eina phangjei,

maramdi thajadaba phibamda khangdana eina madu tou-i. <sup>14</sup>Aduga eikhoigi Prabhugi thoujal Khrista Jisuda leiriba thajabaga amasung nungsibaga loinana mapal naidana pinabi.

<sup>15</sup>Khrista Jisuna pap chenbasingbu kanbinanaba taibangpanda lengbirakle haiba wa adu thajaba yabani amasung khwaina louba matik chabani. Pap chenbasing adudagidi eina athoibani. <sup>16</sup>Adum oinamaku lumba naidana hingnaba lbungobu thajarakkadaba singda pandam oinabagi damak eingonda athoiba oina Khrista Jisuna mahakki kuina khangbiba pumnamak utpiduna, maram asigi damak eina nungsibiba phangjare. <sup>17</sup>Houjik lumba naidaba ningthou, mangba leitaba uba ngamdaba, amata ngaiba Iswarda lumba naidaba phaoba ikaikhumnaba amasung thagatpa oisanu. Amen.

<sup>18</sup>Icha Timothi, nahakki maramda hanna Iswargi wa takthok takthokpa matung inna yathang asi eina nangonda sinnari. Takthokpa wa asina nahak aphaa lansoknaba adu thajaba amasung aphaa achum aran khangnaba pukning paiduna soknou. <sup>19</sup>Pukning asi kana kanagumbana makhoi dagi inthokkhiduna thajabagi marida hi kaiba nangle. <sup>20</sup>Makhoigi marakta Humenaya amasung Aleksandersuni. Athiba wa haidanaba makhoina tamjananaba, eina makhoibu seitanda pithokle.

## Eikhoina Mipumnamakki Damak Haijaba Iswargi Apambani

**2** <sup>1</sup>Maram aduna eina ihan hanbada insillibani, madudi, Iswarna mi pumnamakpu bor pibinaba amasung makhoigi kanabasungbu pibinaba haijou. Amasung Iswarda thagatlu. <sup>2</sup>Pumnamakta ingna amasung chikna panba mipal oina pannanaba, Ningthousinggi amasung awangba phamda leiba pumnamakki damak haijou, Iswarda pisinjabaga loinana mahakpu kina chatlu. <sup>3</sup>Asi eikhoigi kanbiba mapu Iswargi mityengda phajaba amasung ayabani.

<sup>4</sup>Mi pumnamakpu kanbiba amasung makhoina achumbabu changkhonna khangba lbungo mahakki apambani. <sup>5</sup>Maramdi Iswar ama lei, Iswar amasung misinggi marakta tainabiba amasu lei. <sup>6</sup>Mahakki masamakpu pumnamakki damak thadokmal oina pibiraba mi oina Khrista Jisuni. Sakhi asi acha achaba matamda pibani. <sup>7</sup>Adugi damak pao sandokpa amasung pakhonchatpa oina (eina achumba

hairi, chinthide), thajabada amasung achumbada atoppa jatsinggi oja oina eibu pham happire.

### Nupa Amasung Nupigi Damak Top Topna Tambiba

<sup>8</sup>Maram aduna nipasingna asaoba amasung khanjannaba leitana asengba khut thanggettuna mapham khudingda haijaba eina pambani. Makhoina asaoba amasung marei yetnaba adudagi masabu laksinsanu.

<sup>9</sup>Adugumduna nupisingna ikaiba khangna amasung pukning laksinna masa masana achaba phijet setpa eina pambani; masam lonbana amasung sanana, muktana, natraga namal luba phijetna nattaduna, apha aphaba thabakna leitengjasanu. <sup>10</sup>Iswar ningbi hairiba nupisinggi damak masi matik chabani.

<sup>11</sup>Nupina changkhonna makha ponbaga loinana tuminna leiduna tamjasanu. <sup>12</sup>Touigumbasung nupina tambiba, natraga nipagi mathakta mapu oiba eina yade, adubu tuminna leisanu. <sup>13</sup>Maramdi Adambu hanna sabani, matungda nupibuni. <sup>14</sup>Aduga Adambu namthak touba natte, adubu, nupibu namthak touduna ayol aranbada tabani. <sup>15</sup>Adubu makhoina thajabada, nungsibada amasung atengbada pukning laksinbaga loinana itattatana leirabadi, chabokpa aduda nupibu kanbigani.

### Singlupta Luchingbasing

**3** <sup>1</sup>Hairiba asi thajaba yabani, haibadi, kanagumbana Luchingbagi pham thirabadi, mahakna aphaba thabak pambani. <sup>2</sup>Maram aduna luchingba aduna mingda thidaba, nupi amagi mapuroiba, yu thaktaba, pukning phajinba, changnaiba, pija-pithak phaba, tambiheiba, <sup>3</sup>Yu ngaodaba, yeina cheinagandaba; adubu pukning thotpa, ningai kandaba, sen pangandaba asigumba mi oiba tare. <sup>4</sup>Mahakna machat phajana machasingbu laktuna, mahakmakki imungbu ningthina ngakkadabani. <sup>5</sup>Kanagumbana mahakmakki imungbu karamna ngakkadage khangdrabadi, mahakna Iswargi singluppu karamna ngaksengadage?

<sup>6</sup>Nouna ollakpa mina oidasanu, mahakna nawanglaktuna diyabolgi wayelda taba yai. <sup>7</sup>Amukka mahakna mingda thibada amasung diyabolgi langda tadanana mapanda leibasingna sonnaba mi oiba tare.

### Top Topna Minaising

<sup>8</sup>Adugumduna, singlupki dikansingna chinglemba, mina ikaikhumnaba mi, machin ani longdaba, drakha mahida thoina pukning

changdaba, sendong karamdaba mi oiba tare. <sup>9</sup>Asengba achum aran khangnaba pukningna makhoina thajabagi athuppa adu paigadabani. <sup>10</sup>Aduga makhoi asibu hannana chang yengsanu, maduda makhoina paothokpa leitrabadi, dikansing oina thougan tousanu.

<sup>11</sup>Adugumduna, nupisingna chinglembi, mi hun-gandabi, yu thaktabi, thabak punnamakta thajaba yabi oiba tare.

<sup>12</sup>Dikansingna machasingbu amasung makhoimakki imungbu phajana ngaktuna nupi amagi mapuroiba oisanu. <sup>13</sup>Maramdi dikangi thougan phajana touraba makhoi aduna masa masagi damak aphaba pham amasung Khrista Jisuda leiriba thajaba aduda yamna thouna phaba phangjabani.

### Eikhoigi Punsigi Athuppa

<sup>14</sup>Eina nangonda thuna laknaba khourangna ning-i. <sup>15</sup>Adubu eina thillaklabadi, Iswargi imungda karamba machat chatkadaba nahakna khangnanaba, eina nangonda wasing asi ibani; imung adudi hingliba Iswargi singlup, achumbagi yumbi amasung ngaklouw oibani. <sup>16</sup>Amasung Iswar ningbagi athuppa adu arubani haina punnamakna yabani:

Ibungobu hakchang oina phongdokpire;  
Thawaina Mahak achumbani haiba  
utle;

Ibungo Mahakpu Swargadutsingna ure.  
Ibungogi maramda Jatsinggi marakta  
sandokle;

Taibangpangi misingna thajare;  
Ibungo Mahakpu Matik mangan-ga  
loinana swargada loukhatpire.

### Aranba Tambibasinggi Maramda Cheksin Wa

**4** <sup>1</sup>Thawai aduna sengna hai, haibadi, akonba matamda eikhoigi thajaba asidagi mi kharana chenthokkani. Themdokpa thawaisinggi haiba ingani. Amasung makhoina bhutsinggi paotakta in-gani. <sup>2</sup>Masi chinthiba misinggi aphasajaningbadagi thokpani. Hairiba mising asina achum aran karisu uba ngamde. Amasung makhoi makhoimakki achum aran khangnaba pukningda mei ngangna tikpa yotna tanghanba mini. <sup>3</sup>Makhoina luhongbasu khammi, aduga thajariba amasung achumba khanglibasingna thagatpaga loinana chananaba Iswana sembikhraba achapot hennaba yathang pi. <sup>4</sup>Maramdi Iswana semba pot khudingmak aphabani, aduga thagatpaga loinana loujarabadi, yaroidaba karisu leite; <sup>5</sup>Maramdi Iswargi wa amasung haijabagi mapanna sengdokhanbani.

### Khrista Jisugi Aphaba Nai Oibiyu

<sup>6</sup>Nahakna waramsing asi ichin inaosingda tambiyu. Masina nangbu Khrista Jisugi aphaba naini haiba utkani. Nahakna thajabagi wa makheina amasung nahakna tung injaraba aphaba paotakna nasabu panggal kankhatli haiba utkani. <sup>7</sup>Touigumbasung amangba amasung hanubisinggi asema wari loughanu. Aduga nahak nathanta Iswarbu ningba adu henna heinanaba sajen tou. <sup>8</sup>Maramdi hakchanggi sajendi khajiktagi damak tongjei, adubu Iswargi ningbadi houjikki amasung lakkadabagi hingnaba waleppa leibagi maramna pumnamakki damak tongjabani. <sup>9</sup>Hairiba wa asi thajaba yabani amasung khwaina louba matik chabani. <sup>10</sup>Maramdi asigi damak eikhoina nomsu nombani, angamsu tanbani, maramdi mi pumnamakki thoidokpadi thajabasinggi, kanbiba mapu oiriba Iswarda eikhoigi khourangna ningba lepchare.

<sup>11</sup>Waramsing asi yathang piduna tambiyu. <sup>12</sup>Nang nahani haiduna kana amatana usittaba toudasanu; adubu nahakti thajabasinggi damak waheida, lichat sajatta, nungsidaba, thajabada, asengbada pandam oiyu.

<sup>13</sup>Eina laktriba phaoba, sastra pabibada, thoujinbibada, tambibada pukning chang-u. <sup>14</sup>Ahallupki khut thambibaga loinana Iswargi wa takthokpana nangonda pikhraba, nangonda leiriba khudon adu thou oidaba touganu. <sup>15</sup>Mi pumnamaktagi nahakki thabak pangba phongdoknanaba, thabak asida maram ok-u, nasa pumba pithok-u. <sup>16</sup>Nasagi marida amasung nahakki tambibagi marida cheksillu. Thabak asida itattattana leiyu; maramdi asi touduna nahakna nasabusu, nahakki wa tabusingbusu kanbiganu.

**5** <sup>1</sup>Ahanbu asaobada warakkanu, adubu mahakpu napagumna, naha oibasingbu nachin nanaogumna, <sup>2</sup>Nupi ahansingbu nama gumna, naha oibisingbu nache-nachan gumna pukning iseng sengna thoujanbiyu.

### Lukhrabisingbu Yengsinbiba

<sup>3</sup>Thanggei sengba mateng darkar oiba lukhrabisingbu yengsillu. <sup>4</sup>Touigumbasung kanagumbi lukhrabigi macha masusing leirabadi, macha masusing asina hanna makhoimakki imung manunglomda Iswar ningba, amasung makhoigi mapa mama, mapu mabensingda laman singnaba tamsanu; maramdi asi Iswargi mityengda ayabani.

<sup>5</sup>Adubu thanggei sengba lukhrabi amasung mathanta ngairabi mahak aduna Iswarda mahakki khourangna ningba lepchare, aduga ahing nungthil nonjaba amasung haijaba

tatte. <sup>6</sup>Touigumbasung masa nunggainaba touribi lukhrabi aduna hingna hingna sirabani. <sup>7</sup>Thajabasingda mi kana amatana lalli haidananaba makhoi masa masagi imungbu yengsinsanu. <sup>8</sup>Mi khudingna makhoi makhoigi misingbu yengsinsanu. Thoidokpadi, makhoimakki imungbu yengsinsanu. Makhoina madu toudrabadi, eikhoigi thajaba asi makhoina lousinde. Makhoina Iswar thajadabasing dari henna tamthirabani.

<sup>9</sup>Lukhrabasinggi makha tana chahi humphu surabi nattraga madudagi hellabi aduna, mahakki mapuroibagi damak thajaba yabani. <sup>10</sup>Aphaba thabakki damak sonnarabi oisanu; mahak angangsingbu yoklaba, lamlanbasingbu pija pithak pharabi, asengbasinggi khong hambirabi, awa anangbasingbu pangbirabi, amasung aphaba thabak khudinggi damak mapunsi kathoklaba oisanu.

<sup>11</sup>Touigumbasung naha lukhrabisingbu yaganu; maramdi makhoina Khristabu yeknaduna makherangba hourakpada, mayum naiba pammi;

<sup>12</sup>Makhoigi ahanba wasak kaibagi maramna ayol aral phang-i. <sup>13</sup>Aduga asitta nattana makhoina yum yumda koichat chattuna tanba tammi, amasung tanbata nattana, makhoina ngangloidaba wa ngangduna, warem ngangbisu thounaidabisu oirak-i.

<sup>14</sup>Maram aduna naha oibising aduna mayum naiba, macha pokpa, imung ngakpa, tachop tachopna ngangnaba maram kari amata yeknaba aduda pidaba eina pammi. <sup>15</sup>Maramdi kana kanagumbana houjik seitangi matung innaba leithokkhere.

<sup>16</sup>Kanagumbi thajabi nupi nattraga nipa amagi lukhrabising leirabadi, mahakna masamakpu yengsinjasanu. Aduga singlupna makhoigi maramna arumba potpu oiroy amasung thanggei sengna pangbiba darkar oiraba mateng pangbinaba leitrabasingbu singlupna yengsinba yagani.

### Ahansing Amasung Ateisinggi Maram

<sup>17</sup>Phajana chingbiriba ahansingbu, thoidokpadi waheida amasung tambibada nomlibasingbu, saruk ani ikaikhumnabagi matik chaba singthanasanu. <sup>18</sup>Maramdi sastrana hairi, phou nethalliba sallababu nangna machin punpharoi. Amasung thabak suriba mina mahakki asuman pangba matik chabani.

<sup>19</sup>Mi ani ahumgi sakhi nattana, ahal amagi mathakta theijinba wa loughanu. <sup>20</sup>Ateisingnasu kinanaba, pap touriba ahansingbu pumnamakki mangda warak-u.

<sup>21</sup>Michang mikhai naiba karisu toudaduna, mangjounana wayel touba yaodana nahakna waramsing asi ngakanaba, Iswargi, Khrista Jisugi, amasung khan-gatpa swargadutsinggi mamangda eina nangonda sinnari.

<sup>22</sup>Mi kana amagi mathakta thuna khut thambiganu, aduga mi ateisinggi papki saruk phangminaganu; nasa nathantabu sengna ngachou.

<sup>23</sup>Timothy, yu thakpa toktuna Isingta thak-u, adubu nahakki napukki maramgi damak amasung nasa toina sonbagi damak drakha mahi kharadang sijinnou.

<sup>24</sup>Mi kharagi papti makhoigi mang thaduna wayel toudringeida sengna phong-i. Aduga mi kharagi papti tungda ui. <sup>25</sup>Adugumdunasu aphaba thabak phong-i, aduga phongdrabasu lotpa ngamde.

### Minaisinggi Damak Paotak

**6** <sup>1</sup>Iswargi mingbu amasung paotak thina haidananaba, minaigi popu puriba makheina makhoimakki mapusingbu ikaikhumnasau.

<sup>2</sup>Amasung thajaba mapusing leiba makhoina machin manao oibagi maramna makhoibu usittaba toudasanu; touigumbasung aphaba thabakki saruk phangminnabasingna thajaba amasung achana oibagi maramna, makhoina makhoibu thoina thougan tousanu.

Waramsing asi tamsu tambiyu, thousu thoujinbiyu.

### Aranba Paotak Amasung Achumba Inakkhunba

<sup>3</sup>Kanagumba mina tonganba paotak tambirabadi, amasung achumba wahei, haibadi eikhoigi Prabhu Jisu Khristagi adu, amasung Iswar ningbagi matung inba paotak yadrabadi, <sup>4</sup>Mahakti karisu khangdrabasu, wa hangdok hangjin touba amasung wa ningai tounaba maramda ngaoduna nawangjabani; Masidagi khambanba, yeina-sunaba, thina ngangba, phattaba ningba; <sup>5</sup>Pukning khoiba achumba ilei-leitaba, amasung Iswar ningbadi tongjabagi lambini haina ningba misinggi ningai touba, pumnamak asi thak-i.

<sup>6</sup>Touigumbasung apenbaga loinana Iswar ningbadi thoina tongjabani. <sup>7</sup>Maramdi eikhoina taibangpanda karisu purakte, aduna eikhoina karigumba amata puthokpa ngamde. <sup>9</sup>Touigumbasung inakkhunngba makhoina athembada, langda, amasung apangba aduga phattaba ayamba apambada tabani, asigumbasina misingbu amang-atada

luphalli. <sup>10</sup>Maramdi sen pamganbadi phattaba pumnamakki maruni; masi pammanduna tannabada mi kharadi thajabadagi lamu knakhre, aduga awa-anang ayambana makhoi masa mathantabu tana thinbagum thilli.

### Insinbiba Wasing

<sup>11</sup>Touigumbasung, he Iswargi mi, nahakna pumnamak asidagi chenthok-u; aduga dharmachenbagi, Iswar-ningbagi, thajabagi, nungsibagi, khangheibagi, nollukpagi tung illu. <sup>12</sup>Thajabagi aphaba lansoknaba adu soknou, lomba naidaba hingba adu paiyu, maduda nahakpu koubire, aduga ayamba sakhisinggi mamangda aphaba haidokpa adu nahakna phongdokle.

<sup>13</sup>Pot pumnamak hinghalliba Iswargi amasung Pontiya Pilatki maphamda aphaba haidokpa adugi sakhi pikhiba Khrista Jisugi mangda eina nangonda sinnari. <sup>14</sup>Madudi, nahakna yathang adu amaka amasung mingda thiba yaodana, eikhoigi Prabhu Jisu Khristabu phongdoktriba phaoba ngak-u. <sup>15</sup>Bor pinaheiba amasung amata ngaiba matik chaoraba, ningthousinggi ningthou, mapusinggi mapu, amata ngaiba siba naidaba, naksinba ngamdaba manganda leiba, <sup>16</sup>Mi kana amatana udaba amasung uba ngamdaba lbungo mahakna phongdokpiba adu acha achaba matamda utpigani; ikaikhumnaba amasung lomba naidana panba adu lbungo mangonda oisanu. Amen.

<sup>17</sup>Houjikki taibangpanba asida inak-khullibasingda yathang asi sinnabiyu, madudi, makhoina pukning napal toudasanu, areppa leitaba landa nattaduna, eikhoibu nungainanaba pot pumnamak marang kaina pinaba Iswarda makhoigi khourangna ningba lepchasanu; <sup>18</sup>Aphaba tousanu, apha aphaba thabakta inakkhunba oisanu, pinaheiba amasung yenbiheiba oisanu. <sup>19</sup>Makhoina aoiba hingba adu painanaba, lakkadaba matamgi damak aphaba yumphamgum makhoi masagi damak lisingjanu.

<sup>20</sup>He Timothi, nangonda sinnabasing adu ngak-u. Hairibasing asi phajana thamjillu. Aremba wa pangngang ngangba amasung "lousingni" haiduna Iswardagi nattaba "lousingni" haiduna marei yetnaganbasing adudagi leithok-u. <sup>21</sup>Mi khara "lousing" adu phangjare haiduna eikhoigi thajaba asidagi chatthokkhre.

Iswargi thoujalna nakhoi pumnamakpu loinabisanu.